

بِسْمِ اللّٰهِ الرَّحْمٰنِ الرَّحِیْمِ

# خواص امت



حضرت مولانا سید ابوالحسن علی حسنی ندوی

ذیل کا مضمون "میر واعظ منزل" میں جمعہ ۳۰ اکتوبر ۱۹۸۱ء کو بعد نماز عصر علماء مساجد اور خواص کے ایک موقر مجمع کے سامنے کی گئی تقریر کا خلاصہ ہے۔

(اولرہ)

کسی زمانہ میں خواص کا عالم تو یہ تھا کہ اللہ کا ایک بندہ ایک جگہ بیٹھا ہو اے اور وہ وہاں کے بادشاہوں اور حاکموں کو منہ نہیں لگاتا، ایک بزرگ کا میں واقعہ سنا تا ہوں، ان کا نام ہے، شیخ الاسلام عزیز الدین بن عبد السلام، سلطان العلماء کا خطاب تھا، اپنے زمانے کے بہت بڑے (شاید

سب سے بڑے) شافعی عالم تھے، دمشق میں قیام تھا، بادشاہ وقت کی کسی بات پر خطبہ میں نکیر کی، بادشاہ کو ناگوار ہوا۔ بادشاہ نے ان کے ساتھ وہ معاملہ کیا جو علماء کے ساتھ نہیں کرنا چاہئے تھا، بے رخی اور بے توجہی، اس کے بعد وہاں کہیں سے اس کے معزز ہمان آئے، وہ بھی اپنے یہاں کے بادشاہ اور حاکم تھے ان کو معلوم تھا کہ اس ملک کے سب سے بڑے عالم شیخ عزالدین بن عبدالسلام ہیں، اور آج کل وہ معتوب ہیں، انہوں نے کہا کہ ہمارے ملک میں ایسا کوئی عالم ہوتا تو ہم اس کو سر پر بیٹھاتے، تعجب ہے کہ آپ اپنے یہاں کے ایسے عالم کے ساتھ ایسا سلوک کر رہے ہیں، بادشاہ نے برا نہیں مانا، اس کو اپنی غلطی کا احساس ہوا، لیکن بادشاہ تو بادشاہ ہی ہوتے ہیں، اس کو یہ خیال ہوا کہ اگر میں ایسے ہی چپ چاپ معافی مانگ لوں، اور کہوں کہ مجھ سے غلطی ہوئی تو میری سبکی ہوگی، اور میرا رعب کم ہو جائے گا، تو خواص میں سے کسی کو بلایا، اور کہا کہ دیکھو حضرت سے یہ کہنا کہ میں کسی مجلس میں بیٹھا ہوا ہوں تو وہ تشریف لائیں اور دست بوسی کر لیں، میرا احترام قائم رہے گا، لوگ بھی دیکھ لیں گے، اس کے بعد بات رفع دفع ہو جائے گی، جب کسی نے ان سے جا کر کہا تو انہوں نے کہا کہ تم کس خیال میں ہو؟ واللہ میں تو اس پر بھی راضی نہیں کہ وہ میری دست بوسی کرے، چہ جائیکہ میں اس کی دست بوسی کروں،

یہ لفظ تاریخ میں موجود ہے بالکل ان کے الفاظ  
 ”لَا رِضَىٰ اِنْ يَّقْبَلِ يَدِي فَضْلًا عَنِ اِنْ اِقْبَلِ يَدِهِ“  
 ایسے ہی ہمارے دہلی کے (جو حقیقی سلاطین دہلی کہلانے کے مستحق ہیں)  
 بہت سے مشائخ عظام کا بھی یہی حال تھا، بادشاہ دہلی نے ایک مرتبہ  
 حضرت مرزا مظہر جان جانا سے کہا اللہ نے مجھے بڑی دولت دی ہے، کچھ  
 قبول فرمائیں، فرمایا کہ اللہ تعالیٰ فرماتا ہے کہ  
 ”قُلْ مَتَاعُ الدُّنْيَا قَلِيلٌ“

دنیا کی متاع قلیل ہے، اس قلیل میں سے ایک ٹکڑا ہندوستان ہے،  
 پھر اس میں سے ایک قلیل ٹکڑا وہ جو آپ کے قبضہ میں ہے، (مثل مشہور  
 تھی، سلطنت شاہ عالم از دہلی تا پالم) اگر اس اقل قلیل میں سے میں بھی  
 حصہ بناؤں تو کیا رہ جائے گا؟ ایسے ہی ایک مرتبہ بادشاہ نے کہا کہ میں  
 ایک رقم پیش کرتا ہوں، آپ نے معذرت کی، بادشاہ نے کہا غرباء میں  
 تقسیم فرمائیں، فرمایا، مجھے اس کا بھی سلیقہ نہیں، آپ اپنے لوگوں کے  
 ذریعے تقسیم کرادیں، یہاں سے ہانٹے چلے جائے قلعہ تک پہنچے پہنچے ختم  
 ہو جائے گی، نہ ختم ہوگی تو وہاں جا کر ختم ہو جائے گی ایسے ہی سیکڑوں  
 قصبے ہیں۔

یہ مثالیں تھیں، جو لوگوں کے دلوں میں گرمی پیدا کرتی تھیں،

دنیا کی، مال کی محبت فطرت انسانی ہے۔  
 ”وَأَنذِرْ لِحُبِّ الْخَيْرِ لَشَدِيدٌ“

مال کی محبت انسان کی فطرت میں داخل ہے، لیکن اس کے مقابلہ میں یہ مثالیں جب آتی تھیں، استغنا کی، بے نیازی کی، دنیا کے جاہ و حشم سے بے رغبتی کی تو لوگوں میں ایمان تازہ ہو جایا کرتا تھا، اور قوت مقابلہ ابھر آتی تھی، اور پھر مسلم معاشرہ بچنے کی طرح نہیں بہتا تھا، جیسے آج بہتا ہے۔

خواص کے لئے صرف حیات و حرکت ہی کافی نہیں، بلکہ حرارت بھی ضروری ہے، اور حرارت کہاں سے پیدا ہوتی ہے، حرارت پیدا ہوتی ہے ذکر اللہ سے، حرارت پیدا ہوتی ہے، دعا اور مناجات و توکل سے، اللہ کے راستہ میں تکلیف اور کچھ مجاہدہ کرنا پڑے تو دل میں حرارت پیدا ہوتی ہے، یہ فقر و قناعت کے قصے جو آپ تاریخ میں پڑھتے ہیں، انہوں نے کسی مجبوری سے اس کو نہیں اختیار کیا تھا، یہ ان کے دل کی آواز تھی، اور اس مجبوری سے ضرور اختیار کیا تھا کہ وہ اپنے دل سے مجبور تھے، یعنی اندر سے کوئی ان سے یہ کہتا تھا کہ نہیں یہ نہیں ہو سکتا، ہم دولت کے بندے نہیں ہیں، ہم طاقت و اختیار کے بندے نہیں ہیں۔

اس کی ضرورت ہے کہ یہ خواص کا طبقہ باقی رہے، اپنی خصوصیات

کے ساتھ اس میں زندگی رہے۔ اس میں حرکت رہے، اس میں حرارت رہے، اور کوئی جگہ کوئی مقام اللہ کے ان بندوں سے خالی نہ ہو، جن کو کوئی تہمت نہیں لگا سکتا تھا کہ یہ بک گئے، ہزار تہمتیں سسی، فلاں نے غلطی کی، فلاں کے علم میں فلاں کی ہے، فلاں چیز نہیں بتائی، لیکن یہ کہ بک گئے، کسی کو یہ تہمت نہ لگائی جاسکے، یہ سمجھئے کہ امت کی حفاظت کا گر ہے کہ ایک ہی دو آدمی چاہے ہوں، لیکن ایسے ہوں کہ شکوک و شبہات سے بالاتر ہو چکے ہوں۔

”مَا عَلِمْنَا عَلَيْهِمْ مِنْ سُوءٍ“

جو حضرت یوسفؑ کے متعلق امراۃ العزیز نے یہ بات کہی تھی، جب بادشاہ نے پوچھا کہ آخر قصہ کیا ہے؟ تمام شہر میں چر چاہے، تو اس نے کہا۔

سچی بات یہ ہے کہ کوئی کمزوری ہم نے ان میں نہیں دیکھی، تو آج بھی امراۃ العزیز ہی کا مقابلہ ہے، دولت کو امراۃ العزیز زلیخا کہہ لیجیے، طاقت کو زلیخا کہہ لیجیے، اور یوسفؑ ”مصری“، یوسف عزیز کون ہیں؟ دین! کو ایسا ہونا چاہئے کہ کوئی اس کو خرید نہ سکے، اور سب شہادت دیں کہ

”مَا عَلِمْنَا عَلَيْهِمْ مِنْ سُوءٍ“

درو دیوار سے یہ آواز آئے کہ کھرا سونا ہے، جس کا جی چاہے

پرکھ لے، سچی بات یہ ہے کہ امت کا مزاج جو اس وقت تک باقی ہے، یہ انہیں بدنگان خدا، اور اہل دل کی وجہ سے ہے کہ جن کی وجہ سے یہ امت ہوا میں اڑ نہیں گئی، جیسے اور امتیں خشک پتوں، ٹکے کی طرح اڑ گئیں، یا پانی میں بہہ نہیں گئی جیسی اور امتیں خس و خاشاک کی طرح بہہ گئیں۔

دوسری بات یہ ہے کہ اس ملت کی ہدایت اور اس کا دینی احتساب کا کام جاری ہو، نمازوں میں ترقی ہو رہی ہے، اس پر نظر ہو کہ تناسب کم ہو رہا ہے؟ یا بڑھ رہا ہے، مسجدیں خالی ہو رہی ہیں کہ بھر رہی ہیں؟ قمار خانے زیادہ آباد ہیں کہ مسجدیں زیادہ آباد ہیں؟ مسلمانوں میں کوئی نئی بیماری تو نہیں پھیل گئی، مثلاً شراب نوشی، قمار بازی کی، یا کسی خراب عادت اور بیماری کی ترقی تو نہیں ہے؟ اس سب کی فکر رکھنا، اور اس سے متفکر اور عمگین ہونا، اس کا صدمہ ہونا کہ مسلمانوں میں یہ چیز غلط پھیل رہی ہے، اچھی چیز ختم ہو رہی ہے، خواص امت کا فریضہ اور طبعی وظیفہ ہے، یہ تبلیغی جماعت کا بڑا کارنامہ ہے کہ اس نے خواص کو عوام تک پہنچا دیا، پہلے عوام کو خواص کے پاس لاتے تھے، اس نے خواص کو عوام سے جوڑ دیا، میں یہ نہیں کہتا کہ یہی واحد طریقہ ہے لیکن عوام سے ربط ہونا چاہئے، ان کے پاس جانا چاہئے، محلوں اور گلیوں میں جانا چاہئے۔ تاکہ دیکھا جاسکے کہ دین بڑھ رہا ہے، یا گھٹ رہا ہے، ترقی ہے کہ تیزی ہے، کیا چیز نئی پیدا ہوئی، اکبر الہ آبادی مرحوم نے کہا ہے

نقشوں کو تم نہ جانچو لوگوں سے مل کے دیکھو

کیا چیز جی رہی ہے کیا چیز مر رہی ہے

القادر پرنسٹنٹ پریس فون : ۲۳۰۲۸ - بشکریہ، تعمیر حیات لکھنؤ

۱۰ اگست ۱۹۹۲ء

# اِشَادِ رَبَّانِي

- ۱ میں نے اپنی رضا کو مخالفتِ نفس میں رکھ دیا ہے لوگ اسے موافقتِ نفس میں تلاش کرتے ہیں بھلا وہ کیسے پائیں گے؟
- ۲ میں نے آرام کو جنت میں رکھ دیا ہے لوگ اسے دُنیا میں تلاش کرتے ہیں بھلا وہ کیسے پائیں گے؟
- ۳ میں نے علم و حکمت کو بھوک میں رکھ دیا ہے لوگ اسے سیری میں تلاش کرتے ہیں بھلا وہ کیسے پائیں گے؟
- ۴ میں نے تونگری کو قناعت میں رکھ دیا ہے لوگ اسے مال میں تلاش کرتے ہیں بھلا وہ کیسے پائیں گے؟
- ۵ میں نے عزت کو اپنی اطاعت میں رکھ دیا ہے لوگ اسے بادشاہوں کے دروازوں پر تلاش کرتے ہیں بھلا وہ کیسے پائیں گے؟

حدیثِ قدسی

صدیقی ہاؤس المنظر پائٹنس

۳۰ کارزن ایٹ نزد سبیلہ چوک کراچی ۷۴۸۰۰

صدیقی شریٹ

کوشش کرو اللہ کے دین کیلئے  
جیسا کہ کوشش کرنے کا حق ہے  
القرآن

ترجمہ

# جہادِ عظیم

مسلمانو۔ ذلت و خواری سے نجات کا ایک ہی راستہ ہے کہ تمام مسلمان مختلف قومیتوں اور قبیلوں میں بیٹنے کے بجائے ایک خدا ایک رسول ایک قرآن اور ایک دین پر ایمان محکم کے ساتھ پھر ایک امت کی شکل اختیار کریں اور جہاد فی سبیل اللہ کو اخلاص کے ساتھ اپنا مقصود زندگی قرار دیں۔ جہاد کے لیے تربیت عام کا انتظام کریں اور مسلم معاشروں کے ماحول کو عیاشی و فحاشی اور رشوت و خیانت کی آلودگیوں سے پاک کر کے اور اخلاقِ عاتقہ اور اپنے کردار کو تقویٰ و طہارت اور امانت و دیانت پر استوار کر کے جہاد کے لیے کمر بستہ ہوں۔

○ جہاد باطل افکار اور فاسد اعمال کے خلاف !

○ جہاد تمام ظالم اور جارح قوتوں کے خلاف !

○ جہاد عریانی و فحاشی اور بے راہ رو ثقافت کے خلاف !

○ جہاد تفرقہ پر دازی اور تمام جاہلی تعصبات کے خلاف !

○ جہاد رشوت و خیانت اور ہر قسم کی حرام خواری کے خلاف !

○ جہاد ہر نوع کے بے جا اعتراضات اور اسراف کے خلاف !

اس وسیع جہاد میں دل و دماغ اور زبان و قلم اور جسم و جان اور مال کی ساری قوتیں صرف کر دینی چاہیں۔ یاد رکھیے ! یہ ساری نعمتیں اللہ تعالیٰ کی امانت اور اُمّی کی ملکیت ہیں ان کی حفاظت کرنا اور ان کا خروج کرنا اللہ تعالیٰ کے حکم کے مطابق ہونا چاہیے تبلیغ دین اور خدمتِ خلق اللہ تعالیٰ کے پسندیدہ کام ہیں ان کے لیے جہاد کیجیے۔

صدیقی ڈسٹری بیوٹرز

۴۵۸ کارڈن ایسٹ نزد سبیل چوک کراچی ۷۴۸۰۰

## صدیقی ڈسٹری بیوٹرز